

दिनाङ्क :- 01.02.2026

प्रातः - 06:55

### प्रधानमंत्री-पंजाबराज्यम्

प्रधानमन्त्री नरेन्द्रमोदी अद्य सन्तगुरोः रविदासस्य ऊनपञ्चाशदधिकषट् शततमस्य जन्मदिवसस्यावसरे पञ्जाब्-राज्यं गमिष्यति। श्रीमोदी आदमपुर-विमानस्थानकं गमिष्यति, यत्र सः विमानस्थानकस्य नाम-परिवर्त्य श्रीगुरु रविदासजी विमानस्थानकेति नूतनेन नाम्ना अलङ्कृतस्य विमानस्थानकस्य उद्घाटनं करिष्यति। प्रधानमन्त्री-कार्यालयेन उक्तं यत् आदमपुर-विमानस्थानकस्य नामकरणं पूज्य-सन्तस्य समाज-परिष्कारकस्य च सम्मानं करोति, यस्य समानतायाः, अनुकम्पायाः, मानवीयगौरवस्य च उपदेशाः भारतीय सामाजं निरन्तरं प्रेरयन्ति। प्रधानमन्त्री लुधियाना-नगरस्य हलवारा-विमानस्थानकस्य टर्मिनल्-भवनस्य अपि उद्घाटनं करिष्यति। नूतनं भवनं राज्यस्य कृते नूतनं द्वारं स्थापयिष्यति, येन लुधियाना-नगरं समेत्य तत् परितः औद्योगिक-कृषि-अन्तर्भूमेः पोषणं करोति। हलवारा-नगरे सामरिकदृष्ट्या महत्वपूर्णं भारतीय-वायुसेनायाः केन्द्रम् अपि अस्ति।

### अर्थ-सङ्कल्पनापत्रम्

वित्तमन्त्री निर्मलासीतारामन् इत्येषा अद्य लोकसभायां षड्विंशत्यधिक-द्विसहस्र सप्तविंशत्यधिक-द्विसहस्रतमवर्षयोः अर्थ-सङ्कल्पना-पत्रं प्रस्तोष्यति। इदं हि नरेन्द्रमोदि-प्रशासनस्य तृतीय-कार्यकालस्य तृतीयम् अर्थ-सङ्कल्पना-पत्रं भविष्यतीति। नवदशाधिक द्विसहस्रतमे वर्षे पदभारग्रहणानन्तरं वित्तमन्त्रिणः निर्मलासीतारामन्

इत्येतस्याः इदं हि सततम् नवमम् अर्थ- सङ्कल्पना-पत्रं भविष्यति। लोकसभायां पत्रस्य प्रस्तुतेः अनन्तरम् अर्थ-पत्रस्यास्य एका प्रतिः राज्यसभायामपि प्रस्तोष्यते ।

### जयशङ्करः-भारत

विदेशमन्त्री ॥. एस्. जयशङ्करः उक्तवान् यत् आतङ्कवादं विरुध्य शून्य-सहिष्णुता इति अपरिवर्तनीयः सर्वस्वीकार्यः मानदणः भवेत् । नवदिल्ल्यां दृयः प्रवर्तमाने द्वितीय-भारत-अरब-विदेश-मन्त्रिणाम् उपवेशने स्वकीये प्रारम्भिक-भाषणे ॥. जयशङ्करः अवदत् यत् आतङ्कवादस्य सर्वरूपाणि, अभिव्यक्तिः च भारत-अरब-राष्ट्रयोः कृते सामान्या विभीषिका अस्ति । पारेसीमम् आतङ्कवादः विशिष्टरूपेण अस्वीकार्यः अस्ति यतः एषः अन्ताराष्ट्रिय-सम्बन्धानां कूटनीतेः च मूलसिद्धान्तानाम् उल्लङ्घनं करोति इति सः अकथयत् । सः इत्यपि अवदत् यत् आतङ्कवादेन पीडितस्य समाजस्य स्वकीयाः आत्मरक्षायाः मौलिकाधिकारः अस्ति, तथा च प्रबुद्धसमाजः अवश्यमेव तस्य अधिकारस्य प्रयोगं करिष्यति । सः अस्य वैश्विकप्रकोपस्य निवारणार्थम्, अन्ताराष्ट्रिय-सहयोगस्य सुदृढीकरणस्य आवश्यकतायाः च विषये अवधानं दत्तवान् ।

### ऋतुविभागः

भारत-ऋतु-विज्ञान-विभागेन, आई. एम्. पी. इत्यनेन अद्य पूर्वी-राजस्थानस्य पश्चिम-मध्यप्रदेशस्य च पृथक्-पृथक् स्थानेषु वृष्टेः नारङ्गवर्णीया सञ्चेतना प्रसारिता अस्ति। ऋतुविभागेन पूर्वी-उत्तरप्रदेशे शैत्यदिवसस्य स्थितिः, ओपिशा-राज्ये सघन-निहरस्य स्थितेः च पूर्वानुमानम् प्रकटितम् अस्ति। विभागेन उक्तं यत् आगामि दिनद्वयोः

दिल्ली, चण्डीगढ, हरियाणा, पञ्जाब, उत्तराखण्ड, हिमाचलप्रदेश, पश्चिम-उत्तरप्रदेशेषु च विद्युद्योतनेन सह मेघगर्जनं तीव्रवायुः च प्रचलिष्यति।

### क्रिकेट-

पुरुषाणां क्रिकेट-क्रीडायाम् गतसायं तिरुवनंतपुरं-नगरस्य ग्रीन्फील्ड-अन्ताराष्ट्रिय-क्रीडाङ्गणे पञ्चम्याम् अन्तिमायां च विंशति-प्रति-विंशति-अन्ताराष्ट्रिय-क्रीडायां भारतीय-क्रिकेट- दलेन न्यूजीलैण्ड- दलं षट्चत्वारिंशत् धावनांकैः पराजितम्। अनेन विजयेन भारतेन चत्वारि एकम् इत्यंकांतरालेन श्रृंखला विजिता।

### संस्कृत - साप्ताहिकी

प्रियाः श्रोतारः, संस्कृतजगता सम्बद्धैः विभिन्नैः क्रियाकलापैः संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः अद्य मध्याहने सार्धैक-वादनतः भविष्यति, भवन्तः सर्वे श्रोतुं प्रभवन्ति।